

மகாதானி ஆகுங்கள், வரதானி ஆகுங்கள்

இன்று பாப்தாதா, அனைத்துக் குழந்தைகளின் தூய்மையின் பர்சனாலிட்டி மற்றும் சர்வ பிராப்தி சொருபத்தின் ராயல்டி, ஆன்மிக ஸ்மிருதி சொருபத்தின் ரியலிட்டி யைப் பார்த்துக் கொண்டிருக்கின்றார். அனைத்துக் குழந்தைகளையும் தூய்மையின் பர்சனாலிட்டியினால் ஜொலிக்கின்ற ஒளியின் கிரீடதாரியாகப் பார்த்துக் கொண்டுள்ளார். ஒரு பக்கம் சர்வ பிராப்தி சொருபக் குழந்தைகளின் கூட்டத்தைப் பார்த்துக் கொண்டிருக்கிறார். இன்னொரு பக்கம் உலகத்தின் அல்பகாலப் பிராப்தி இருந்த போதும் பிராப்தியற்றவர்களாக இருக்கும் ஆத்மாக்களின் பிராப்தி சொருபமாக இல்லாத நிலையைப் பார்த்துக் கொண்டிருக்கிறார். அவர்கள் திருப்தியாக இல்லை. சதா எதையாவது பெற வேண்டும் என்ற ஆசை இருந்து கொண்டிருக்கிறது. சதா இது வேண்டும், அது வேண்டும் என்ற ஆர்வம் இருந்து கொண்டே இருக்கிறது. அதற்காக ஓடிக் கொண்டே இருக்கின்றனர். தவித்துக் கொண்டு இங்குமங்கும் உடலால், மனதால், செல்வத்தால், மக்களால் ஏதேனும் பிராப்தி கிடைக்க வேண்டும் என்ற ஆசையில் அலைந்து கொண்டிருக்கின்றனர். விசேஷமாக மூன்று விஷயங்களின் பக்கம் ஆசை வைத்து, அநேக விதமான முயற்சிகளைச் செய்து கொண்டிருக்கின்றனர். ஒன்று, உடலுக்கு சக்தி வேண்டும். பிறகு செல்வத்தின், பதவியின், புத்தியின் சக்தி மற்றும் இரண்டாவது, பக்தி வேண்டும். இரு கணமாவது உண்மையான மனதோடு பக்தி செய்ய வேண்டும் என்ற பக்திக்கான ஆசையும் பக்த ஆத்மாக்கள் வைக்கின்றனர். மூன்றாவது -- அநேக ஆத்மாக்கள் துவாபரயுகத்தில் இருந்து துக்கம் மற்றும் புகாரின் உலகத்தைப் பார்த்துப் பார்த்து, துக்கம் மற்றும் அசாந்தியின் காரணத்தால் அல்பகாலப் பிராப்தி கானல்நீர் என உணர்ந்து துக்கத்தின் உலகத்தில் இருந்து, இந்த விகாரி துக்கங்களின் பந்தனங்களிலிருந்து முக்தி வேண்டுகின்றனர். பக்தர்கள் பக்தியை விரும்புகின்றனர் மற்றும் வேறு சிலர் சக்தியை விரும்புகின்றனர், இன்னும் சிலர் முக்தியை விரும்புகின்றனர். அத்தகைய திருப்தியற்ற ஆத்மாக்களுக்கு சுகம் மற்றும் சாந்தியின், பவித்திரதாவின், ஞானத்தின் துளியைக் கொடுக்கக் கூடிய மற்றும் பிராப்தி செய்விக்கக் கூடிய திருப்தியின் மணிகள் யார்? நீங்களா? இரக்கமனம் உள்ள தந்தையின் குழந்தைகள், எப்படி தந்தைக்கு இரக்கம் வருகிறது, வள்ளலின் குழந்தைகளாக இருந்து கொண்டு, அற்பகாலப் பிராப்திக்காக வேண்டும்-வேண்டும் என்ற முழக்கத்தை எழுப்பிக் கொண்டிருக்கின்றனர். மாஸ்டர் வள்ளலின் குழந்தைகள், பிராப்தி சொருபக் குழந்தைகளாகிய உங்களுக்கு உலகின் ஆத்மாக்கள் மீது இரக்கம் வருகிறது, நம்முடைய சகோதரர்கள் அல்பகாலத்தின் ஆசையில் எவ்வளவு அலைந்து கொண்டிருக்கின்றனர்! அவர்களுக்கு உதவ வேண்டும் என்ற ஊக்கம் வருகிறதா? வள்ளலின் குழந்தைகள் தங்களின் சகோதரர்கள் மீது தயை மற்றும் இரக்கத்தின் பார்வை வையுங்கள். மகாதானி ஆகுங்கள், வரதானி ஆகுங்கள். ஜொலிக்கின்ற திருப்தியின் மணிகளாகி, அனைவருக்கும் சந்தோஷத்தைக் கொடுங்கள். இப்போது சந்தோஷி என்ற தாயை அதிகமாக அழைக்கின்றனர். ஏனென்றால் எங்கே திருப்தி உள்ளதோ, அங்கே அப்பிராப்தி (இல்லை) என்பதே இருக்காது. திருப்தியின் ஆதாரத்தில் ஸ்தூல செல்வத்திலும் கூட அபரிமிதத்தை அனுபவம் செய்கின்றனர். திருப்தி உள்ளவர்களின் செல்வம் இரண்டு ரூபாய் என்றாலும் அது இரண்டு லட்சத்திற்குச் சமம். கோடீஸ்வரனாக இருந்தாலும் திருப்தி இல்லை என்றால் கோடி என்பது கோடியல்ல, இச்சைகளின் யாசகம். ஆசை (இச்சா) என்றால் மனக்கவலை கொள்வதாகும். ஆசை (இச்சா) ஒரு போதும் நல்லவராக (அச்சா) ஆக விடாது. ஏனென்றால் அழியக்கூடிய ஆசை பூர்த்தியாவதுடன் கூடவே மேலும் அநேக ஆசைகளை உருவாக்கி விடுகிறது. ஆகவே ஆசைகளின் சக்கரத்தில் சிலந்திவலையில் சிக்குவது போல் சிக்கிக் கொள்கின்றனர். விடுபட விரும்பினாலும் விடுபட முடியாது. எனவே அத்தகைய வலையில் சிக்கிக் கொண்டுள்ள தங்களின் சகோதரர்களை இச்சா மாத்திரம் அவித்யா (ஆசை பற்றி அறியாதர்களாக) ஆக்குங்கள். மனக்கவலை என்றால் பெருமைக்கு அப்பாற் பட்டு இருப்பது. நாம் அனைவரும் ஈஸ்வரிய குழந்தைகள், வள்ளலின் குழந்தைகள், அனைத்துப் பிராப்திகளும் நமது பிறப்புரிமை. இந்தப் பெருமையிலிருந்து விலகிவிடுகின்ற காரணத்தால் மனக்கவலைக்குள்ளாகின்றனர். அத்தகைய ஆத்மாக்களுக்குத் தங்களின் சிரேஷ்ட பெருமையைச் சொல்லுங்கள். என்ன செய்ய வேண்டும் என்பது புரிந்ததா?

இரட்டை வெளிநாட்டினராகிய குழந்தைகள் அனைவரும் அவரவர் இடங்களுக்குச் சென்று கொண்டிருக்கிறீர்கள் இல்லையா? போய் என்ன செய்யப் போகிறீர்கள்? மகாதானி-வரதானி ஆகி அனைத்து

ஆத்மாக்களுக்கும் சுகம்-சாந்தியின் பிராப்திகள் மூலம் பைபை நிரப்பிவிட வேண்டும். இந்த சங்கல்பத்துடன் தான் சென்று கொண்டிருக்கிறீர்கள் இல்லையா? பாப்தாதா குழந்தைகளின் தைரியம் மற்றும் சிநேகத்தைப் பார்த்து சதா சிநேகத்திற்குப் பிரதிபலனாகப் பல கோடி மடங்கு சிநேகத்தைக் கொடுக்கிறார். தூரதேசத்தினர் அறிமுகம் மற்றும் பிராப்தியினால் சமீபமாக ஆகி விட்டனர். இந்த தேசத்தினர் அறிமுகம், பிராப்தியில் இருந்து தூரமாகி விட்டனர். ஆகவே சதா டபுள் வெளிநாட்டுக் குழந்தைகள் பிராப்தி சொருபத்தின் உறுதி மற்றும் திருப்தியின் ஊக்கத்தில் முன்னேறிக் கொண்டே செல்லுங்கள். பாக்கியவிதாதா சர்வ பிராப்திகளின் வள்ளல் சதா உங்களோடு கூடவே இருக்கிறார். நல்லது.

அந்த மாதிரி இரக்க மனம் உள்ள தந்தையின் இரக்க மனம் உள்ள குழந்தைகளுக்கு, அனைவரையும் திருப்தியின் கஜானாவினால் நிரம்பியவராக ஆக்கக் கூடிய திருப்தியின் மணிகளாகிய குழந்தைகளுக்கு, சதா பிராப்தி சொருபமாகி, அனைவருக்கும் பிராப்தி செய்விப்பதற்கான சுப்பாவனையில் இருக்கக் கூடிய சுபசிந்தனையாளர் குழந்தைகளுக்கு, அனைவரையும் அழியக்கூடிய ஆசைகளில் இருந்து இச்சா மாத்திரம் அவித்யா ஆக்கக் கூடிய, அனைத்து சக்திசாலிக் குழந்தைகளுக்கும் பாப்தாதாவின் அன்பு நினைவு மற்றும் நமஸ்தே.

வெளிநாட்டுக் குழந்தைகளைப் பார்த்து பாப்தாதா பேசினார் --

இந்த குருப்பில் யாரையாவது இங்கேயே அமர்ந்து விடுங்கள் என்று சொன்னால் அதற்கு எவர்-ரெடியாக இருக்கிறீர்களா? உங்களுக்கு எந்த ஒரு பந்தனமும் இல்லாதிருக்கிறதா? இப்படியும் ஆகும் -- சமயம் வரும் போது அனைவரின் டிக்கெட்டும் ரத்து செய்யப் பட்டு இங்கேயே அமர வைக்கப் படுவீர்கள். அந்த மாதிரி சமயத்தில் எந்த வசதிகளும் பெற்றுக் கொள்ள முடியாது. அனைவருக்கும் நினைவிருக்கிறதா -- பிரம்மா பாபா அவ்யக்தமான போது அந்த நான்கு நாள் எப்படிக் கழிந்து போனது? கட்டடம் பெரியதாக இருந்ததா? பிறகு 4 தினங்கள் எப்படிக் கழிந்தன? விநாசத்தின் தினங்களும் இது போல் தான் கழிந்து செல்லும். அந்தச் சமயம் அன்பில் மூழ்கிய நிலையில் இருந்தனர். அது போலவே அன்பில் மூழ்கிய நிலையில் முடிவு வரும். பிறகு இங்குள்ள மலைகள் மீது அமர்ந்து தபஸ்யா செய்வீர்கள். மூன்றாவது கண் மூலமாக முழு விநாசத்தையும் பார்ப்பீர்கள். அந்த மாதிரி கவலையற்றவராக இருக்கிறீர்கள் இல்லையா? எந்த ஒரு கவலையும் கிடையாது. லௌகிக வீட்டைப் பற்றிய, பரிவாரத்தைப் பற்றிய, பணியைப் பற்றிய எந்த ஒரு கவலையும் இல்லை. சதா கவலையற்று, என்னவாகும் என்ற கேள்வி இல்லை. என்ன நடக்குமோ, அது நல்லதாகவே நடக்கும். இது தான் கவலையற்ற நிலை எனச் சொல்லப்படும். சென்டரின் கட்டடம் நினைவு வருகிறது, பாங்க்கில் உள்ள கையிருப்பு நினைவு வந்தது என்று எந்த ஒரு நினைவும் வரக் கூடாது. ஏனென்றால் உங்களுடையது உண்மையான செல்வம் இல்லையா? கட்டடத்தில் முதலீடு செய்யப் பட்டிருந்தாலும் சரி, வங்கியில் இருந்தாலும் சரி. ஆனால் உங்களுடையதோ பல கோடி மடங்காக உங்களுக்குக் கிடைக்கும். நீங்களோ காப்பீடு (இன்சூரன்ஸ்) செய்து விட்டிருக்கிறீர்கள் இல்லையா? மண், மண்ணாகவே போய்விடும். ஆனால் உங்களுடைய உரிமை உங்களுக்குப் பல மடங்காகி, உங்களுக்குக் கிடைக்கும். வேறென்ன வேண்டும்? உண்மையான செல்வம் ஒரு போதும் வீணாகிப் போகாது. புரிந்ததா? இது போல் சதா கவலையற்றவராக இருங்கள். பின்னால் சென்டருக்கு என்னவாகுமோ தெரியவில்லையே? வீட்டுக்கு என்னவாகும்? இந்தக் கேள்வியெல்லாம் இல்லை. வெற்றி கிடைத்தே விட்டது. வெற்றி ஆகுமா இல்லையா என்பதில்லை. இந்தக் கேள்வியே கிடையாது. முதலிலேயே வில் (உயில்) செய்தாகி விட்டது இல்லையா? எப்படி யாராவது வில் எழுதி விட்டுச் செல்கின்றனர். அப்போது முதலிலேயே கவலையற்றவராக ஆகின்றனர் இல்லையா? ஆக, நீங்கள் அனைவருமே உங்களது ஒவ்வொரு சுவாசம், சங்கல்பம், விநாடி, செல்வம், சரீரம் அனைத்தையும் வில் செய்து விட்டீர்கள் தானே? வில் செய்து விட்ட பொருளை ஒரு போதும் தனக்காகப் பயன்படுத்த முடியாது.

ஸ்ரீமத் இல்லாமல் ஒரு விநாடி அல்லது ஒரு பைசாவைக் கூடப் பயன்படுத்த முடியாது. அனைத்தும் பரமாத்மாவுடையதாக ஆகி விட்டதென்றால் ஆத்மாக்கள் தங்களுக்காக அல்லது ஆத்மாக்களுக்காகப் பயன்படுத்த முடியாது. கட்டளைப்படி பயன்படுத்த முடியும். இல்லையென்றால் உங்களை நம்பி ஒப்படைக்கப் பட்ட பொருளைக் கையாடல் செய்ததாக ஆகும் இல்லையா? கொஞ்சம் பணத்தைக் கூட கட்டளைக்குப் புறம்பாக எங்காவது காரியத்தில் ஈடுபடுத்தினால் அந்தப் பணம் உங்களையும் அந்தப் பக்கம் ஈர்த்து விடும். பணம், மனதை ஈர்த்து விடும். மேலும் மனம், உடலைக் கவர்ந்திருக்கும் மற்றும் மனக்கவலையை உண்டாக்கும். ஆக, வில் செய்துவிட்டீர்கள் இல்லையா? கட்டளைப் பிரமாணம் செய்கிறீர்கள் என்றால் எந்த ஒரு பாவமும் இல்லை. எந்த ஒரு சுமையும் இல்லை. அதை நீங்கள்

தாராளமாகச் செய்யலாம். கட்டளையையோ புரிந்து கொண்டீர்கள் இல்லையா? அனைத்துக் கட்டளைகளும் கிடைத்து விட்டன. தெளிவாகிறது இல்லையா? ஒருபோதும் குழப்பமடையவில்லையே? இந்தக் காரியத்தில் இதைச் செய்யலாமா, வேண்டாமா என்று குழம்பவில்லையே? எங்காவது கொஞ்சம் குழப்பம் இருக்குமாயின் நிமித்தமாகி இருப்பவர்களிடம் கேட்டறிந்து கொள்ளுங்கள் அல்லது பிறகு சுயஸ்திதி சக்திசாலியாக இருக்குமானால் அமிர்தவேளையின் டச்சிங் சதா யதார்த்தமாக இருக்கும். அமிர்தவேளையில் மனதின் உணர்வுகளைக் கலப்படம் செய்து கொண்டு அமர வேண்டாம். ஆனால் தெளிவான (ஒளிவு மறைவற்ற) புத்தியுடன் அமருங்கள். பிறகு டச்சிங் யதார்த்தமாக இருக்கும்.

அநேகக் குழந்தைகள் ஏதாவது பிரச்சினை வந்தால் தங்களின் மனதின் உணர்வுகளை நிரப்பிக் கொண்டு அமர்ந்து விடுகின்றனர். செய்ய வேண்டியதோ இது தான், நடக்க வேண்டியதோ இது தான், எனது சிந்தனையில் இது சரி தான் இது போன்ற சிந்தனை இருந்தால் டச்சிங் சரியாக இருக்காது. தன்னுடைய மனதின் சங்கல்பங்களுக்கு பதிலளிக்கும் வகையில் செயலில் வருகின்றனர். ஆகவே எங்காவது வெற்றி கிடைக்காமல் போகிறது. பிறகு குழப்பமடைகின்றனர், அமிர்தவேளையில் இந்தக் கட்டளை தான் கிடைத்தது. பிறகு ஏன் இப்படி ஆயிற்று, வெற்றி ஏன் கிடைக்கவில்லை, தெரியவில்லையே! ஆனால் மனதின் உணர்வைக் கலப்படம் செய்தீர்கள், அந்த உணர்வுக்கான பலன் தான் கிடைக்கிறது. மனதின் வழிப்படி நடப்பதால் பலன் என்ன கிடைக்கும்? குழம்புவீர்கள் இல்லையா? இதைத் தான் தனது மனதின் சங்கல்பத்தையும் கூட வில் செய்வது எனச் சொல்வது. எனது சங்கல்பம் இப்படிச் சொல்கிறது, ஆனால் பாபா என்ன சொல்கிறார்? நல்லது.

டிச்சர்களுடன்: பாப்தாதாவுக்கு டிச்சர்களிடம் விசேஷ அன்பு உள்ளது. ஏனென்றால் பாபாவுக்கு சமமானவர்கள்.

பாபாவும் டிச்சர் மற்றும் நீங்கள் மாஸ்டர் டிச்சர். அதிலும் சமமானவர்கள் அன்பானவராக இருப்பார்கள். மிகவும் நல்ல ஊக்கம்-உற்சாகத்துடன் சேவையில் முன்னேறிக் கொண்டிருக்கிறீர்கள். நீங்கள் அனைவரும் சக்கரவர்த்திகள். சுற்றி வந்து அநேக ஆத்மாக்களின் சம்மந்தத்தில் வந்து, அநேக ஆத்மாக்களை சமீபத்தில் கொண்டு வருவதற்கான காரியத்தைச் செய்து கொண்டிருக்கிறீர்கள். பாப்தாதா குவியடைகிறார். பாப்தாதா நம் மீது குவியாக உள்ளார் என்று தோன்றுகிறதா அல்லது இன்னும் கொஞ்சம் குவிப் படுத்த வேண்டும் என நினைக்கிறீர்களா? குவியாக உள்ளார், இன்னும் கூடக் குவிப் படுத்த வேண்டும். நன்கு முயற்சி செய்கிறீர்கள். முயற்சியை அன்போடு செய்கிறீர்கள். அதனால் கஷ்டமாகத் தோன்றவில்லை. பாப்தாதா சேவாதாரிக் குழந்தைகளை எப்போதுமே தலையின் கிரீடம் என்றே சொல்கிறார். தலைக்கிரீடமாக இருக்கிறீர்கள். பாப்தாதா குழந்தைகளின் ஊக்கம்-உற்சாகத்தைப் பார்த்து இன்னும் ஊக்கம்-உற்சாகத்தை அதிகப் படுத்துவதற்கான சகயோகம் கொடுக்கிறார். ஓரடி குழந்தைகள் எடுத்து வைத்தால் பல மடங்கு பாபா அடியெடுத்து வைப்பார். எங்கே தைரியம் உள்ளதோ, அங்கே உற்சாகத்தின் பிராப்தி இயல்பாகவே இருக்கிறது. தைரியம் இருந்தால் பாபாவின் உதவி உள்ளது. ஆகவே நீங்கள் கவலையற்ற மகாராஜாக்கள். சேவை செய்து கொண்டே செல்லுங்கள். வெற்றி கிடைத்துக் கொண்டே இருக்கும். நல்லது.

அபு மகாநாட்டிற்கு (சம்மேளனம்) வந்துள்ள விருந்தாளிகளோடு உரையாடல் (13-2-84)

1 - (டாக்டர் ஜோன்ஹா, உதவி பொதுச்செயலாளர், ஐ.நா.)

பாப்தாதா குழந்தைகளின் மனதின் சங்கல்பங்களுக்கு சதா சகயோகம் கொடுத்துப் பூர்த்தி செய்து கொண்டே இருப்பார். உங்களுடைய சங்கல்பங்களை நனவாக்குவதற்காகத் தகுந்த இருப்பிடத்திற்குத் தான் வந்து சேர்ந்திருக்கிறீர்கள். இவர் நம்முடைய அனைத்து சங்கல்பங்களையும் பூர்த்தி செய்யக் கூடிய துணைவர் எனப் புரிந்து கொண்டிருக்கிறீர்களா? சதா நினைவின் மூலம் சாந்தியின் அனுபவத்தைச் செய்து கொண்டே இருப்பீர்கள். மிகவும் இனிய சுகமயமான சாந்தியின் அனுபவம் ஆகிக் கொண்டே இருக்கும். சாந்தியின் மீது பிரியமுள்ள பரிவாரத்தில் வந்து சேர்ந்திருக்கிறீர்கள். அதனால் சேவைக்கு நிமித்தமாக ஆனீர்கள். சேவைக்கு நிமித்தமாக ஆனதற்குப் பிரதிபலனாக எப்போது தந்தையை நினைவு செய்தாலும் சகஜ வெற்றியை அனுபவம் செய்து கொண்டே இருப்பீர்கள். தன்னை சதா நான் சாந்தி சொருப ஆத்மா, சாந்திக்கடலின் குழந்தை, சாந்தியின் மீது அன்பு கொண்ட ஆத்மா” என உணர்ந்து, இதே நினைவில் இருக்க வேண்டும் மற்றும் இந்த அனுபவத்தின் மூலம் யார் தொடர்பில் வந்தாலும் அவர்களுக்கு செய்தி கொடுப்பவராகி, செய்தி கொடுத்துக் கொண்டே இருக்க வேண்டும். இதே அலெளகிகத் தொழில், சதா

சிரேஷ்ட கர்மம் மற்றும் சிரேஷ்ட கர்மத்தின் மூலம் சிரேஷ்ட பிராப்தி செய்வித்துக் கொண்டே இருக்கும். நிகழ்காலம் மற்றும் வருங்காலம் இரண்டுமே சிரேஷ்டமாக இருக்கும். சாந்தியை அனுபவம் செய்யக்கூடிய தகுதியுள்ள ஆத்மா! சதா சாந்திக் கடலின் அலைகளில் ஆடிக் கொண்டே இருக்க வேண்டும்.

எப்போது ஏதாவது காரியத்தில் கஷ்டம் உள்ளதோ, அப்போது சாந்தியின் ஃபரிஸ்தாக்களோடு தனது தொடர்பை வைப்பீர்களானால் கஷ்டம் என்பது சுலபமாகி விடும். பிறகும் கூட நீங்கள் மிகவும் பாக்கியவான் ஆத்மா! இந்த பாக்கியவிதாதாவின் பூமியில் வந்து சேர்பவர் கோடியில் சிலர், அந்தச் சிலரிலும் மிகச் சிலர் தாம் இருப்பார்கள். பாக்கியவானாகவோ ஆகியே விட்டீர்கள். இப்போது பல கோடி மடங்கு பாக்கியவானாக அவசியம் ஆக வேண்டும். அத்தகைய லட்சியம் தான் உள்ளது இல்லையா? நிச்சயமாக ஆவீர்கள் -- அதற்காக சாந்தியின் ஃபரிஸ்தாக்களின் துணையை மட்டும் வைத்துக் கொண்டே இருக்க வேண்டும். விசேஷ ஆத்மாக்கள், விசேஷ பார்ட் நடிப்பவர்கள் இங்கே வந்து சேர்கின்றனர். உங்களுக்கு முன்னாலும் கூட விசேஷ பார்ட் உள்ளது. அது இன்னும் போகப்போகத் தெரிய வந்து கொண்டே இருக்கும். இந்தக் காரியமோ வெற்றி பெற்றே தீரும். யாரெல்லாம் சிரேஷ்ட பாக்கியத்தை உருவாக்குபவர்களோ, அவர்களின் பாக்கியத்தை உருவாக்குவதற்காக மட்டும் இது சேவையின் சாதனமாகும். இதுவோ நடந்தே தீரும். அநேக தடவைகள் நடந்துள்ளது. உங்கள் சங்கல்பம் மிக நன்றாக உள்ளது. மேலும் யாரெல்லாம் உங்கள் துணையில் உள்ளனரோ, யார் இங்கிருந்து சென்றுள்ளனரோ, சிநேகி, சகயோகிகள். அவர்கள் அனைவர்க்கும் கூட பூக்களோடு கூடவே பாப்தாதாவின் அன்பு நினைவுகளை நீங்கள் தர வேண்டும்.

2- மேடம் அன்வர் சதாத் உடன் அவ்யக்த பாப்தாதாவின் உரையாடல் -- எகிப்துக்காக செய்தி தங்களின் தேசத்திற்குச் சென்ற பின் செல்வத்தின் சிக்கனம் பற்றிக் கற்பிக்க வேண்டும். மனதின் குவியினால் செல்வத்தின் அனுபவம் ஏற்படும். மேலும் செல்வத்தின் சிக்கனம் தான் மனதின் குவிக்கான ஆதாரமாகும். இது போல் செல்வத்தின் சிக்கனம் மற்றும் மனதின் குவிக்கான சாதனம் பற்றிச் சொல்வீர்களானால் அவர்கள் (உங்கள் தேசத்தவர்) உங்களை, செல்வம் மற்றும் மனதின் குவியைக் கொடுக்கும் குவியின் ஃபரிஸ்தா என அனுபவம் செய்வார்கள். ஆகவே இப்போது இங்கிருந்து சாந்தி மற்றும் குவியின் ஃபரிஸ்தா ஆகிச் செல்ல வேண்டும். இந்த சாந்திக் குண்டத்தின் அவிநாசி வரதானத்தை சதா தன்னுடன் வைத்துக் கொள்ள வேண்டும். எப்போதெல்லாம் ஏதேனும் பிரச்சினை முன்னால் வருகிறதோ, அப்போது மேரா பாபா” (என்னுடைய தந்தை) எனச் சொல்வதால் அந்தப் பிரச்சினை சுலபமாகி விடும். சதா எழுந்ததுமே தந்தையோடு இனிமையிலும் இனிமையான ஆன்மிக உரையாடல் செய்ய வேண்டும் மற்றும் பகலும் கூட இடையிடையில் தன்னைத் தான் சோதிக்க வேண்டும் -- தந்தையின் துணையில் இருக்கிறோமா? மேலும் இரவில் தந்தையின் துணையுடன் தான் தூங்க வேண்டும். அப்போது சதா தந்தையின் துணையை அனுபவம் செய்து கொண்டே இருப்பீர்கள். அனைவர்க்கும் தந்தையின் அறிமுகம் கொடுத்துக் கொண்டே இருப்பீர்கள். நீங்கள் அதிக சேவை செய்ய முடியும். ஏனென்றால் அனைவர்க்கும் குவி கிடைக்கட்டும், சாந்தி கிடைக்கட்டும் என்ற ஆசை உள்ளது. மனதில் என்ன ஆசை உள்ளதோ, அதன் மூலம் என்ன காரியம் செய்கிறீர்களோ, அதில் வெற்றி கிடைக்கவே செய்கிறது. நல்லது. ஓம் சாந்தி.

வரதானம் :

சர்வ சம்மந்தங்களையும் ஒரு தந்தையுடன் இணைத்து மாயாவுக்கு விடை கொடுக்கக் கூடிய சகஜயோகி ஆகுக.

எங்கே சம்மந்தம் உள்ளதோ, அங்கே நினைவு தானாகவே சுலபமாகி விடும். அனைத்து உறவினராக (சர்வ சம்மந்தியாக) ஒரு தந்தையை ஆக்கிக் கொள்வது தான் சகஜயோகி ஆவதாகும். சகஜயோகி ஆவதன் மூலம் மாயாவுக்கு சகஜமாக விடை கிடைத்து விடுகின்றது. எப்போது மாயா விடை பெற்றுக் கொள்கிறதோ, அப்போது பாபாவின் வாழ்த்துகள் மிகவும் முன்னேற்றத்தில் செல்ல வைக்கின்றன. யார் ஒவ்வோர் அடியிலும் பரமாத்ம் ஆசிர்வாதங்கள், பிராமணப் பரிவாரத்தின் ஆசிர்வாதங்களைப் பெற்றுக் கொண்டே இருக்கின்றனரோ, அவர்கள் சகஜமாகப் பறந்து கொண்டே இருப்பார்கள்.

ஸ்லோகன் :

சதா பிஸியாக இருக்கக் கூடிய பிஸினெஸ்மேன் ஆவீர்களானால் ஒவ்வோர் அடியிலும் பல கோடி மடங்கு வருமானம் கிடைக்கும்.